



सूचना एवं जनसम्पर्क विभाग, बिहार

प्रेस विज्ञापित

संख्या- 05
01/01/2019

मुख्यमंत्री को नववर्ष की बधाई एवं शुभकामना देने बड़ी तादाद में पहुँचे लोग

पटना, 01 जनवरी 2019 :- आज मुख्यमंत्री श्री नीतीश कुमार को नववर्ष की शुभकामना एवं बधाई देने के लिये सरकार के कई मंत्री, विधायक, विधान पार्षद, अन्य अति विशिष्ट व्यक्तिगण तथा आमजन पहुँचे। मुख्यमंत्री ने 7, सर्कुलर रोड स्थित अपने आवास पर लोगों की बधाइयों एवं शुभकामनायें स्वीकार की तथा उन्हें नववर्ष की बधाई एवं शुभकामनायें भी दी। लोगों द्वारा दिये गये भेंटस्वरूप पुष्प-गुच्छ एवं माला को मुख्यमंत्री ने स्वीकार किया।

बधाई एवं शुभकामना देने वालों में बड़ी संख्या में नवयुवक, महिलायें तथा वृद्ध भी शामिल थे। मुख्यमंत्री को बधाई देने वाले प्रमुख लोगों में बिहार विधानसभा अध्यक्ष श्री विजय कुमार चौधरी, बिहार विधान परिषद के कार्यकारी सभापति श्री हारून रसीद, भवन निर्माण मंत्री श्री महेश्वर हजारी, विधायक श्री श्याम रजक, विधायक श्री अरुण कुमार सिन्हा, विधायक श्री रामसेवक सिंह, विधायक श्रीमती पूनम देवी, विधान पार्षद श्री अशोक चौधरी, विधान पार्षद श्री संजय कुमार सिंह उर्फ गॉंधी जी, पूर्व विधान पार्षद श्री संजय सिंह, महाधिवक्ता श्री ललित किशोर, आपदा प्रबंधन प्राधिकरण के उपाध्यक्ष श्री ब्यासजी, विकास आयुक्त श्री अरुण कुमार सिंह, पुलिस महानिदेशक श्री के0एस0 द्विवेदी, सेवानिवृत्त पुलिस महानिदेशक श्री पी0के0 ठाकुर, राज्य खाद्य आयोग के सदस्य श्री नंदकिशोर कुशवाहा, बिहार राज्य नागरिक परिषद के पूर्व महासचिव श्री अरविन्द कुमार उर्फ छोटू सिंह, विभिन्न विभागों के प्रधान सचिव/सचिव, वरीय पुलिस अधिकारी सहित बड़ी तादाद में राजनीतिक एवं सामाजिक कार्यकर्ता तथा आमजन शामिल थे।

इस दौरान मुख्यमंत्री श्री नीतीश कुमार ने बिहार राज्य आपदा प्रबंधन प्राधिकरण के कैलेण्डर का लोकार्पण किया। इस अवसर पर बिहार राज्य आपदा प्रबंधन प्राधिकरण के उपाध्यक्ष श्री ब्यासजी, सदस्य श्री यू0के0 मिश्रा एवं श्री पी0एन0 राय मौजूद थे।
